

खबर संक्षेप

स्कूल के ताले तोड़कर चुराया हजारों का सामान

यमुनानगर। व्यासपुर थाना क्षेत्र के गांव मिल्कड़ा स्थित राय सिंह स्टार कान्वेंट स्कूल के ताले तोड़कर चोरों ने हजारों रुपये का सामान चोरी कर लिया। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। जानकारी के अनुसार गांव महमूदपुर निवासी संजीव कुमार ने व्यासपुर पुलिस थाने में दी शिकायत में बताया कि चोरों ने गांव मिल्कड़ा स्थित राय सिंह स्टार कान्वेंट स्कूल का ताला तोड़कर ऑफिस से इनवर्टर, बैट्री, प्रिंटर, छत का पंखा, तारें, समर्सिबल की तार, 10 पंखों के कंडेनसर तथा अन्य सामान चोरी कर लिया। जिसकी कीमत करीब 80 हजार रुपये हैं।

कार के आगे बाइक अड़ा युवक के साथ की मारपीट यमुनानगर। शहर के सुंदर नगर में शराब ठेके के पास दो युवकों ने कार के आगे बाइक अड़ा कर चालक के साथ मारपीट की। घटना के बाद आरोपी मौके से फरार हो गए। पुलिस ने मामले की जांच के बाद आरोपी युवकों के खिलाफ केस दर्ज कर कार्रवाई शुरू कर दी। जानकारी के अनुसार करारपुर कॉलोनी निवासी प्रदीप कुमार ने शहर यमुनानगर पुलिस को दी शिकायत में बताया कि 28 जून को दोपहर साढ़े छह बजे वह अपनी कार में जा रहा था। जब वह सुंदर नगर कॉलोनी में शराब ठेके के पास पहुंचा तो वहां पर आरोपी विक्की व रमन ने उसकी कार के आगे अपनी बाइक अड़ा दी।

एनआईटी में नियुक्तियों के विरोध में धरना कुरुक्षेत्र। राष्ट्रीय प्रौद्योगिकी संस्थान (एनआईटी) में दो सेवानिवृत्त कर्मचारियों को कंसल्टेंट के रूप में नियुक्त किए जाने के विरोध में सोमवार से गैर-शिक्षक कर्मचारियों का अनिश्चितकालीन धरना शुरू हो गया। कर्मचारी संघ के बेनर तले बड़ी संख्या में कर्मचारी सुबह निदेशक कार्यालय के बाहर एकत्र हुए और दो घंटे तक धरना देकर नियुक्तियों रद्द करने की मांग उठाई। कर्मचारी संघ के पदाधिकारियों ने कहा कि संस्थान प्रशासन को इस मामले में पहले ही निदेशक, रजिस्ट्रार और शिक्षा मंत्रालय को लिखित शिकायत भेजी जा चुकी है, लेकिन अब तक कोई कार्रवाई नहीं हुई।

सड़क हादसे में एक व्यक्ति की मौत तरावड़ी। सोमवार दोपहर नीलोखेड़ी के राष्ट्रीय राजमार्ग पर एक वाहन चालक ने शराब के नशे में धुत होकर साइकिल पर जा रहे एक मजदूर को कुचल दिया, जिससे उसने मौके पर ही दम तोड़ दिया। हादसे की सूचना राहगीरों ने पुलिस को दी। सूचना मिलते ही पुलिस घटनास्थल पर पहुंची और शव को पोस्टमार्टम के लिए मर्चरी हाउस भिजवा दिया।



बराड़ा। घटनास्थल वाले घर के बाहर खड़े मृतक के परिजन।

युवक की हत्या के मामले की जांच अब सीआईए नारायणगढ़ के हवाले

बराड़ा। बीते दिवस एक युवक की हत्या को लेकर अब जांच सीआईए नारायणगढ़ को सौंप दी है। सीआईए और पुलिस टीम लगातार दबिश दे रही है। बराड़ा थाना प्रभारी का कहना है कि बहुत जल्द अपराधियों को खोज निकालना है। बता दें कि बराड़ा गांव की वाल्मीकि बस्ती में रहने वाले राहुल उर्फ लैटन की बीते दिवस संधिउध परिस्थितियों में मौत हो गई थी। उसके शरीर पर चोटों के निशान पाए गए जिसके बाद मृतक के परिजनों ने उसकी हत्या की आशंका जताई। बराड़ा पुलिस ने इसके बाद जबरदस्त कार्रवाई करते हुये आधा दर्जन युवकों को हिरासत में लेकर पूछताछ की। करीब 3 आरोपी युवक फरार बताए गए हैं।जिनकी तलाश में पुलिस लगातार प्रयास कर रही है। सामुदायिक तनाव की आशंका और मामले की गंभीरता को देखते हुए पुलिस सीआईए नारायणगढ़ को सौंप दी है। पुलिस द्वारा सीआईए की टीमों के साथ मिलकर अनेक जगह दबिश दी। पुलिस के अनुसार जल्द ही अपराधी पकड़ में होंगे। बराड़ा थाना प्रभारी ने बताया कि मामले की जांच उनके साथ साथ अब सीआईए नारायणगढ़ भी कर रही है।

प्राइवेट अस्पताल से लापता महिला की धारदार हथियार से की हत्या नारियल पानी लेने निकली महिला का शव कार में मिला, हत्या की जांच जारी

हत्या का केस दर्ज कर पुलिस ने शुरू की जांच, पहले दर्ज किया था गुमशुदगी का केस

हरिभूमि न्यूज ►अंबाला

अंबाला शहर के सेक्टर-8 की रहने वाली मनिंद्र कौर की हत्या हो गई। उनका शव सुबह आठ बजे गोबिंदगढ़ गांव के एक मकान में खड़ी स्विफ्ट कार में मिला है। महिला की गर्दन, छाती व दोनों हाथों पर धारदार हथियार के निशान मिले हैं। जिस मकान व गाड़ी में शव मिला है उसका मालिक लापता है। सेक्टर 9 के थाना प्रभारी धर्मबीर ने बताया कि इस मामले में हत्या की धारा 103 जोड़कर जांच शुरू कर दी है। फॉरेंसिक एक्सपर्ट की मानें तो महिला की हत्या कुछ घंटे पहले की गई है। हालांकि पोस्टमार्टम रिपोर्ट के बाद ही पूरी स्थिति स्पष्ट होगी। पुलिस इस मामले को प्रेम प्रसंग के एंगल से भी जोड़कर देख रही है लेकिन अभी अधिकारिक पुष्टि नहीं हुई है। 27 जून को मनिंद्र कौर के लापता होने पर मॉडल टाउन चौकी में मृतका के भाई सुखबीर सिंह की शिकायत पर केस दर्ज हुआ था। सुखबीर ने बताया था कि उनकी माता सरपंच कौर बीमार है। 23 जून को अंबाला शहर के एक निजी अस्पताल में उपचारार्थीन है। बहन मनिंद्र कौर अस्पताल में मां की देखभाल के लिए रुकी थी। 27 जून की दोपहर करीब 12:10 बजे मनिंद्र कौर नीचे नारियल पानी लेने के लिए गई लेकिन वापस नहीं आई। इसके बाद परिजन सकते में आ गए। बेटी की कारपिस न जाने पर पुलिस को सूचना दी गई थी जिसके बाद केस दर्ज किया गया।



मालकिन ने देखी लाश

नगल थाना प्रभारी कर्मबीर ने बताया कि गोविंदगढ़ में जिस मकान में खड़ी कार से लाश मिली है वहां एक महिला व उनका बेटा मनिंद्र सिंह रहता है। मनिंद्र की मां सुबह के समय घर पर काम कर रही थीं तो उसकी नजर गाड़ी पर पड़ी। तभी अपने रिश्तेदारों को बुलाकर पुलिस को सूचित करवाया था। सूचना मिलते ही बलदेव नगर व नगल थाने की पुलिस सहित फॉरेंसिक एक्सपर्ट की टीम मौके पर पहुंची तो घर के अंदर काले रंग की स्विफ्ट कार खड़ी थी। जब कार खोलकर देखा तो खून से लथपथ महिला का शव पिछली सीट पर पड़ा था। पुलिस को पास से कुछ दस्तावेज सहित एक फोल्डिंग वाला चाकू और दो जोड़ी लैंडिज सैंडल भी मिले हैं। पुलिस ने सभी सबूत जुटाकर मनिंद्र की तलाश शुरू कर दी है ताकि पूरी स्थिति स्पष्ट हो सके। मृतका के भाई सुखबीर ने बताया कि बहन मनिंद्र कौर की शादी पंजाब के लालटू के बटौली गांव में जसलप्रीत सिंह के साथ हुई थी। 2009 में हुई शादी के बाद 13 साल की बेटी भी है। बहन मनिंद्र कौर अपने पति के साथ अंबाला शहर के सेक्टर-8 में ही किराए पर रह रही थीं। सभी मामले से जुड़े सभी पहलुओं की जांच कर रही है। हत्यारों के पकड़े जाने के बाद ही मामले का खुलासा होगा। पुलिस की मानें तो जांच के दौरान उनके हाथ कुछ पुख्ता सबूत मिलें हैं। इन सबूतों के आधार पर ही जांच को आगे बढ़ाया जा रहा है।



कल की गई महिला की तस्वीर



अंबाला। कार से मिले सैंडल।

युवक भी हुआ लापता

गोबिंदगढ़ गांव में जिस घर में खड़ी काले रंग की कार से महिला की लाश मिली है उसमें रहने वाला युवक भी लापता बताया जा रहा है। पुलिस की मानें तो लापता युवक मनिंद्र से महिला की हत्या को लेकर पुख्ता सबूत मि सकते हैं। इस सिलसिले में अभी तक पुलिस ने युवक की मां से भी पूछताछ की है। पर पूछताछ में हत्या से जुड़ा कोई सबूत नहीं मिला है। पुलिस हत्यारों तक पहुंचने के लिए लापता युवक को तलाश रही है। उसके मोबाइल की लोकेशन ट्रैस करने का प्रयास किया जा रहा है।

कहासुनी होने पर महिला पर हमला कर किया घायल

यमुनानगर। गांव बरौली माजरा निवासी मीना देवी ने गांव के ही तीन सगे भाइयों पर उस पर लाठी, डंडों, रॉड व तेजधार हथियारों से हमला करने का आरोप लगाया है। आरोपियों पर जाति सूचक शब्द बोलने का भी आरोप है। पुलिस ने मामले की जांच के बाद तीनों आरोपियों के खिलाफ केस दर्ज कर कार्रवाई शुरू कर दी। जानकारी के अनुसार गांव बरौली माजरा निवासी मीना देवी ने प्रताप नगर पुलिस थाने में दी शिकायत में बताया कि उसका कुछ दिन पहले गांव के ही इंतजार, जुलफान व जुल्फिकार के साथ किसी बात को लेकर झगड़ा हो गया था। उस समय अन्य लोगों ने समझा कर मामला शांत करवा दिया था मगर इसके बाद से तीनों आरोपी उससे रंजिश रखने लगे। मीना देवी ने बताया कि 25 जून को दोपहर डेढ़ बजे आरोपियों ने उस पर रंजिश के चलते लाठी, डंडों, रॉड व तेजधार हथियारों से हमला कर दिया।



कुरुक्षेत्र। रोष मार्च निकाल मुख्यमंत्री कार्यालय की ओर जाते अतिथि अध्यापक।

मुख्यमंत्री के ओएसडी से वार्ता का भरोसा दिया, लेकिन अध्यापक अपनी मांगों पर अड़े रहे। संगठन के पदाधिकारियों ने बताया कि 2014 की नियमितीकरण नीति को सुप्रीम

कोर्ट ने वैध ठहराया है तथा हाईकोर्ट भी अतिथि अध्यापकों को नियमित करने के आदेश दे चुका है। उन्होंने चेतावनी दी कि मांगें पूरी होने तक आंदोलन जारी रहेगा।

जिला पुलिस अधीक्षक कमलदीप गोयल ने डबल ओटीपी प्रणाली व अभेद्य ऐप की दी जानकारी

साइबर ठग अक्सर फर्जी पुलिस या सरकारी अधिकारी बनकर लोगों को डराकर ठगी करते हैं

हरिभूमि न्यूज ►यमुनानगर

अभेद्य ऐप एवं डबल ओटीपी प्रणाली डिजिटल अरेस्ट जैसी घटनाओं में जहां अतिरिक्त सुरक्षा प्रदान करती है। वहीं, साइबर अपराध और डिजिटल अरेस्ट जैसी ठगी पर अंकुश लगाने का काम करती है। उक्त जानकारी पुलिस अधीक्षक कमलदीप गोयल ने दी। पुलिस अधीक्षक कमलदीप गोयल ने बताया कि साइबर अपराधियों द्वारा आमजन, विशेषकर वरिष्ठ नागरिकों को डिजिटल अरेस्ट का डर दिखाकर, फर्जी पुलिस एवं सरकारी अधिकारी बनकर तथा मानसिक दबाव बनाकर ठगी की घटनाओं को अंजाम दिया जा रहा है। ऐसे मामलों में ठग पीड़ित से स्वयं ही ओटीपी साझा करवा लेते हैं।



यमुनानगर। मैं अपने कार्यालय में अभेद्य ऐप व डबल ओटीपी प्रणाली की जानकारी देते हुए पुलिस अधीक्षक कमलदीप गोयल।

जिसके कारण बैंक खातों से धोखाधड़ी हो जाती है। इन साइबर अपराधों पर प्रभावी अंकुश लगाने के लिए हरियाणा, पुलिस द्वारा अभेद्य ऐप एवं डबल ओटीपी प्रणाली लागू की गई है। जो

वरिष्ठ नागरिकों सहित आमजन के लिए एक मजबूत सुरक्षा कवच साबित हो रही है। पुलिस अधीक्षक कमलदीप गोयल ने बताया कि अभेद्य ऐप एवं डबल ओटीपी प्रणाली डिजिटल अरेस्ट जैसी घटनाओं में अतिरिक्त सुरक्षा प्रदान करती है। यदि कोई साइबर ठग किसी वरिष्ठ नागरिक को धमकाकर या मानसिक दबाव बनाकर लेन देन करवाने का प्रयास करता है तो दूसरा ओटीपी अथवा पुष्टि संदेश उसके द्वारा नामित विश्वसनीय परिजन या मित्र के पास भी जाता है। इससे परिवार के सदस्य तुरंत सतर्क हो जाते हैं और समय रहते साइबर ठगी को रोक जा सकता है। उन्होंने कहा कि यह प्रणाली सुरक्षा, विश्वास और जागरूकता का सशक्त माध्यम बनकर उभरी है।

नहर में डूबे 11वीं क्लास के छात्र रोहित का नहीं लगा सुराग

हरिभूमि न्यूज ►कुरुक्षेत्र

जिले में नहर में डूबे 11वीं क्लास के छात्र रोहित का दूसरे दिन सोमवार को भी कोई सुराग नहीं मिल पाया। सुबह गोताखोर प्रगट सिंह की टीम ने सर्च ऑपरेशन शुरू किया। रविवार शाम तक एसडीआरएफ की टीम ने मिजापुर पुल से करीब 2 किलोमीटर आगे तक नहर में तलाश की। अंधेरा होने के बाद ऑपरेशन रोक दिया गया। दूसरी ओर, रोहित का परिवार, उसका मामा और अन्य रिश्तेदार पूरी शाम नहर के हेड पर डूटे रहे। रात तक परिवार के लोग नहर के हेड पर पहरा लगाकर बैठे रहे। सोमवार को रोहित की तलाश के लिए गोताखोर टीम की मदद ली गई। टीम ने नहर के अंदर और बहाव वाले हिस्सों में टीम ने तलाश की। उसका कोई सुराग मिलने तक

पांच भाई-बहनों में सबसे बड़ा था रोहित

रोहित यूपी के बबरूपी जिले के मानपुर बसोली गांव का रहने वाला था। वह पांच भाई-बहनों में सबसे बड़ा था। मामा राजवीर के मुताबिक, हाल ही में उसका रिश्ता तय हुआ था और करीब तीन महीने बाद रिश्तेदार में उसकी शादी होनी थी। घर में शादी की तैयारियों की चर्चा चल रही थी, लेकिन इस हादसे ने परिवार को गहरे सव्मे में डाल दिया। रोहित का मामा राजवीर करीब चार महीने पहले परिवार के साथ खानपुर गांव में आया था। वह यहां राजनिस्त्री का काम करता है। रोहित गर्मी की छुट्टियां बिताने उसके पास आया हुआ था। छुट्टियां खत्म होने वाली थीं और उसे वापस बबरूपी जाना था। रोहित मामा के पास रहकर राजनिस्त्री का काम भी सीख रहा था।



ऑपरेशन जारी रहेगा। राजवीर ने बताया कि वह अपने भांजे रोहित को नए कपड़े दिलाने कुरुक्षेत्र लेकर गया था। पुलिस के दौरान मिजापुर पुल के पास कुश् की नहर में नहाते देख रोहित भी रुक गया। उसने मामा से कहा कि 'मुझे तैरना आता है। आज बहुत गर्मी है, नहा लेते हैं, फिर घर चलेंगे। राजवीर ने

पहले उसे मना किया, लेकिन रोहित की जिद के आगे मान गया। जैसे ही रोहित नहर में उतरा, वह कुछ ही देर में गहरे पानी में पहुंच गया। तेज बहाव ने उसे अपनी चपेट में ले लिया। मामा ने उसे बचाने की कोशिश की, शोर भी मचाया, लेकिन देखते ही देखते रोहित पानी में बह गया।

जिला पुलिस अधीक्षक कमलदीप गोयल ने डबल ओटीपी प्रणाली व अभेद्य ऐप की दी जानकारी

साइबर ठग अक्सर फर्जी पुलिस या सरकारी अधिकारी बनकर लोगों को डराकर ठगी करते हैं

हरिभूमि न्यूज ►यमुनानगर

अभेद्य ऐप एवं डबल ओटीपी प्रणाली डिजिटल अरेस्ट जैसी घटनाओं में जहां अतिरिक्त सुरक्षा प्रदान करती है। वहीं, साइबर अपराध और डिजिटल अरेस्ट जैसी ठगी पर अंकुश लगाने का काम करती है। उक्त जानकारी पुलिस अधीक्षक कमलदीप गोयल ने दी। पुलिस अधीक्षक कमलदीप गोयल ने बताया कि साइबर अपराधियों द्वारा आमजन, विशेषकर वरिष्ठ नागरिकों को डिजिटल अरेस्ट का डर दिखाकर, फर्जी पुलिस एवं सरकारी अधिकारी बनकर तथा मानसिक दबाव बनाकर ठगी की घटनाओं को अंजाम दिया जा रहा है। ऐसे मामलों में ठग पीड़ित से स्वयं ही ओटीपी साझा करवा लेते हैं।

परिजन या मित्र को नामित करने का आग्रह किया। पुलिस अधीक्षक कमलदीप गोयल ने बताया कि डबल ओटीपी प्रणाली के तहत पहला ओटीपी वरिष्ठ नागरिक के मोबाइल नंबर पर प्राप्त होता है। जबकि दूसरा ओटीपी अथवा पुष्टि कॉल उसके द्वारा नामित विश्वसनीय व्यक्ति के पास जाती है। दोनों स्तर पर सत्यापन होने के बाद ही लेन देन पूरा होता है। इस व्यवस्था से साइबर ठगों द्वारा दबाव बनाकर की जाने वाली धोखाधड़ी की घटनाओं पर प्रभावी रोक लगाने में मदद मिलेगी।

पुलिस किसी व्यक्ति को डिजिटल नहीं करती है अरेस्ट

पुलिस अधीक्षक कमलदीप गोयल ने आमजन को आह्वान किया कि कोई भी सरकारी एजेंसी या पुलिस अधिकारी किसी व्यक्ति को फोन पर डिजिटल अरेस्ट नहीं करती है। यदि किसी विदेशी नंबर या अज्ञात व्यक्ति द्वारा धमकी, ब्लैकमेल या एक्सटर्शन संबंधी कॉल आए तो घबराएं नहीं। बल्कि तुरंत साइबर हेल्पलाइन 1930 पर शिकायत दर्ज कराएं। उन्होंने विशेष रूप से वरिष्ठ नागरिकों से अभेद्य ऐप का उपयोग करने तथा डबल ओटीपी सुविधा के लिए अपने किसी विश्वसनीय

अधिकारिता विभाग के माध्यम से अनेक जन-कल्याणकारी योजनाओं के तहत जा रही हैं। इन योजनाओं के चलते पात्र लाभार्थियों को वित्तीय सहायता प्रदान की जा रही है। इस कड़ी में निराश्रित बच्चों के लिए 2300 रुपये महीना की सहायता प्रदान की जा रही है। उपायुक्त विश्राम कुमार मीणा ने कहा कि जिला में 21 वर्ष तक की आयु के जो बच्चा माता-पिता की मृत्यु या पिता के घर से पिछले 2 वर्ष के अर्वाध से अनुपस्थित होने के कारण अथवा माता-पिता की लम्बी सजा जैसा कि एक वर्ष से कम न हो या मानसिक व शारीरिक अशक्तता के कारण सहायता अथवा देखभाल से वंचित है, वे 2300 रुपये महीना की वित्तीय सहायता प्राप्त कर सकते हैं।

खबर संक्षेप

13 किलो गांजे के साथ

नशा तस्कर पकड़ा

पानीपत। पानीपत पुलिस की सीआईए-टू टीम ने 13 किलो 775 ग्राम गांजा बरामदगी मामले में गिरफ्तार तस्कर की निशानदेही पर गांजा खरीदने वाले आरोपी अशोक कुमार मंडल, मूल निवासी गांव कराहवाडी जिला अररिया, बिहार हाल निवासी कुरूक्षेत्र को गिरफ्तार किया है। थानेदार सीआईए टू वीरेंद्र ने बताया कि तस्करी के इस मामले में थाना औद्योगिक हुडा सेक्टर 29 में एनडीपीएस एक्ट के तहत केस दर्ज है और आरोपी रामायण मूल निवासी बिहार पहले से ही पुलिस की गिरफ्त में है।

तीन किलो गांजे के साथ

महिला गिरफ्तार

पानीपत। पानीपत पुलिस की एंटी नारकोटिक्स सेल महिला नशा तस्कर नन्ही पत्नी इमरान निवासी बेरी वाली मस्जिद अशोक विहार कॉलोनी, पानीपत को 3 किलो 952 ग्राम गांजा के साथ गिरफ्तार किया है। थानेदार सुभाष ने बताया कि आरोपी महिला नशे की यह खेप उत्तर प्रदेश से खरीद कर लाई थी। वहीं, नन्हीं के खिलाफ थाना किला में एनडीपीएस एक्ट के तहत केस दर्ज करवाया गया है। उन्होंने बताया कि नन्ही को कोर्ट से दो दिन के पुलिस रिमांड पर लिया है, रिमांड के दौरान पुलिस नन्ही के साथियों को पकड़ने का प्रयास करेगी। वहीं, आरोपी नन्ही पर नशा तस्करी के पहले भी तीन केस दर्ज है।

एसआईआर में 89%

गणना पत्र वितरित

पानीपत। विशेष गहन मतदाता पुनरीक्षण अभियान के अंतर्गत जिले में मतदाता सूची को पूर्णतः त्रुटिरहित, अद्यतन एवं पारदर्शी बनाने के उद्देश्य से जिला प्रशासन युद्धस्तर पर कार्य कर रहा है। उपायुक्त एवं जिला निर्वाचन अधिकारी डॉ. हरीश वशिष्ठ के नेतृत्व में अभियान लगातार गति पकड़ रहा है और निर्धारित लक्ष्य की दिशा में प्रभावी प्रगति दर्ज की जा रही है। डीसी डॉ वशिष्ठ ने बताया कि जिले में कुल 9,66,687 मतदाता हैं तथा प्रति बीएलओ औसतन 1060 मतदाता निर्धारित हैं। सभी 9,66,687 गणना प्रपत्र प्रिंट किए जा चुके हैं, जिनमें से अब तक 8,68,355 (89.83 प्रतिशत) गणना प्रपत्र मतदाताओं तक वितरित किए जा चुके हैं।

महावटी व हलदाणा में नशे के विरुद्ध किया जागरूक समालाख।

पानीपत पुलिस ने नशा मुक्त अभियान के तहत महावटी व हलदाणा गांव में घर घर जाकर लोगों को नशे के दुष्प्रभावों के प्रति जागरूक किया। डीएसपी प्रणय कुमार ने कहा कि नशे के खिलाफ कार्रवाई के साथ जागरूकता भी जरूरी है। उन्होंने लोगों से नशा तस्करी की सूचना हेल्पलाइन 1933 या नजदीकी थाने में देने की अपील की।

ब्रह्माकुमारीज ने जुलाई के कार्यक्रमों की सूची की जारी

पानीपत। ब्रह्माकुमारीज द्वारा जुलाई माह में ज्ञान मानसरोवर रिट्रीट सेंटर, थिराना तथा पानीपत के विभिन्न सेवा केंद्रों पर अनेक आध्यात्मिक एवं प्रेरणादायी कार्यक्रम आयोजित किए जाएंगे। ज्ञान मानसरोवर रिट्रीट सेंटर, थिराना में 10-11 जून को रेवाड़ी ग्रुप के लगभग 100 वीके भाई बहनों के लिए दो दिवसीय रिट्रीट कार्यक्रम होगा। जबकि 12 जुलाई को प्रातः 10 बजे से दोपहर 1 बजे तक पानीपत एवं करनाल क्षेत्र के आर्किटेक्ट्स के लिए विशेष सेमिनार आयोजित किया जाएगा।

ढाई माह से लापता किशोरी

बरामद, दूसरी की तलाश जारी पानीपत। पानीपत से दो सगी बहनों के लापता होने का मामला, पानीपत। पानीपत की गोपाल कालोनी से पंद्रह अप्रैल को लापता हुई दो नाबालिग सगी बहनों में से एक को सीआईए टू पुलिस टीम ने अंबाला से बरामद कर लिया है। जबकि दूसरी लडकी की तलाश की जा रही है। दोनों बहनों की बरामदगी को लेकर सर्व समाज व बैरंगी समाज के लोग जिला सचिवालय पर एकत्र हुए थे और उन्होंने दोनों लडकियों की बरामदी की मांग की और बड़े आंदोलन व प्रदर्शन की चेतावनी दी। इस चेतावनी को चलते पुलिस सक्रिय हो गई और एक लडकी को अंबाला से बरामद कर लिया।

राष्ट्रीय सांख्यिकी दिवस मनाया, युवाओं को रोजगार देगा इसके इंजीनियरिंग वर्कशॉप

देश की विकास यात्रा में विश्वसनीय सांख्यिकीय आंकड़ों की भूमिका : भट्ट



पानीपत। राष्ट्रीय सांख्यिकी दिवस कार्यक्रम में भाजपा जिलाध्यक्ष दुष्यंत भट्ट का स्वगात करते मेजबान।

फोटो : हरिभूमि

के प्रधान राजकुमार पांचाल, सरबजीत सिंह, डॉ. प्रवीण पांचाल, धर्मपाल चोपड़ा, प्रवीण मदान, ललित मलिक, हरियाणा पत्रकार संघ के अध्यक्ष विनोद पांचाल, पंडित रमाकांत काबड़ी, संदीप जिंदल, राजेश शर्मा सहित अनेक गुणमान्य नागरिक मौजूद रहे। कार्यक्रम की अध्यक्षता जिला मीडिया प्रभारी ओम दत्त आर्य ने की, जबकि मंच संचालन प्राचार्य जवाहरलाल शर्मा ने किया।मुख्य अतिथि दुष्यंत भट्ट ने सभी अतिथियों को स्मृति चिन्ह एवं

अंगवस्त्र भेंट कर सम्मानित किया। इससे पूर्व उन्होंने बरसत रोड स्थित एसके इंजीनियरिंग वर्कशॉप का विधिवत उद्घाटन भी किया। अपने संबोधन में उन्होंने कहा कि किसी भी देश और प्रदेश की विकास यात्रा में विश्वसनीय सांख्यिकीय आंकड़ों की महत्वपूर्ण भूमिका होती है। योजनाओं के निर्माण, संसाधनों के बेहतर उपयोग, आर्थिक प्रगति के आकलन, शिक्षा, स्वास्थ्य, कृषि, उद्योग और जनकल्याणकारी योजनाओं के

वक्ताओं ने महान सांख्यिकीविद् प्रो. पी.सी. महालनोबिस के योगदान का भी स्मरण किया और कहा कि उनके विचार आज भी नीति निर्माण में मार्गदर्शक हैं।एसके इंजीनियरिंग वर्कशॉप के संचालक पंडित रमाकांत काबड़ी और उनके पुत्र सोनू काबड़ी ने बताया कि उनकी संस्था आधुनिक तकनीक के अनुरूप इंजीनियरिंग सेवाएं उपलब्ध कराएंगी तथा स्थानीय युवाओं को रोजगार के अवसर प्रदान करने के लिए प्रतिबद्ध है। उन्होंने कहा कि प्रारंभिक चरण में कई युवाओं को रोजगार दिया जाएगा और भविष्य में कार्य का विस्तार होने पर अधिक रोजगार सृजित किए जाएंगे। उन्होंने बताया कि संस्था में गुणवत्ता, पारदर्शिता और समयबद्ध कार्य को सर्वोच्च प्राथमिकता दी जाएगी। कार्यक्रम के अंत में सभी अतिथियों ने राष्ट्रीय सांख्यिकी दिवस के महत्व पर प्रकाश डालते हुए समाज में जागरूकता बढ़ाने का आह्वान किया तथा आयोजकों को सफल आयोजन के लिए बधाई दी।

शास्त्रों के अनुसार कलयुग की आयु है चार लाख 32 हजार वर्ष : पूरनचंद

- अच्छे एवं सही संस्कार ही इंसान का सच्चा धन

हरिभूमि न्यूज

पानीपत

पानीपत के हुडा सेक्टर-18 में आयोजित सत्यम दिवस श्रीमद्भागवत कथा में कथावाचक पूरनचंद महाराज ने श्रद्धालुओं को संबोधित करते हुए कहा कि शास्त्रों के अनुसार कलयुग की आयु 4 लाख 32 हजार वर्ष है तथा प्रत्येक युग के चार चरण होते हैं। वर्तमान में कलयुग का प्रथम चरण चल रहा है, वहीं, वर्तमान परिस्थितियों को देखकर ऐसा प्रतीत होता है मानों घोर कलियुग आ गया हो। ऐसे समय में कलयुग के प्रभाव से बचने का



पानीपत। भजन गाते हुए कथावाचक पूरनचंद महाराज व भक्तजन।

एकमात्र उपाय सत्कर्म, श्रीमद्भागवत का श्रवण और संस्कारों का संरक्षण एवं संवर्धन है। महाराजश्री ने कहा कि संस्कारों को जगाना और बचाना हम सभी की सामूहिक जिम्मेदारी है। संस्कारों से

बढ़कर कोई दौलत नहीं है। यदि माता-पिता अपने बच्चों को धन-संपत्ति न भी दें, जबकि अच्छे संस्कार देकर जाएं तो उनका जीवन सफल हो जाएगा। इस अवसर पर बडी संख्या में श्रद्धालु उपस्थित रहे।



श्री तारा एक्लेव आरडब्ब्यूए का गठन, सर्वसम्मति से सुभाष रमन प्रधान एवं नरेश बेनीवाल बने उपप्रधान

समालाख। श्री तारा एक्लेव कालोनी आरडब्ब्यूए की आयोजित आम सभा में 17 सदस्यीय नई कार्यकारिणी का सर्वसम्मति से गठन किया गया। सभा में आरटीआई एक्टिविस्ट पीपी कपूर सहित प्रमुख समाज सेवी जगपाल सिंह जौरासी व दया नंद छिक्कारा को संरक्षक व समाज सेवी सुभाष रमन प्रधान को प्रधान चुना गया। जबकि नरेश बेनीवाल को उप प्रधान, मनोष अम्बावाल व आकाश गर्ग को कैशियर, प्रेम सचिव हरिद्वर त्यागी, अश्वनी त्यागी, मनोज धीमान, निरतिन अरोड़ा, जिला पार्षद सुंदर छोककर, रश्मि रंजन, संदीप बटार, मनोज त्यागी, संदीप शर्मा, अमित सहरावत, जीनी शर्मा को कार्यकारिणी सदस्य निर्वाचित किया गया। वहीं, नवनिर्वाचित कमेटी ने बताया कि तारा एक्लेव में जल्द ही स्पीड ब्रेकर बनवाकर सीसीटीवी कैमरे भी लगवाए जाएंगे। इस अवसर पर सदीप चौहान, लोकेश गोयल, दीपक शर्मा, राधे श्याम, त्रह्मिण सिंह, सचिन जांगड़ा, राज कुमार रोहिल्ला, राम चंद, सतीश छाबड़ा, सूरज देसवाल, बलबीर राठी, सागर पंवार, मांगी लाल स्वामी, मागन चंद आदि उपस्थित रहे।

पानीपत में एलिवेटेड हाइवे पर ड्राइवर की दर्दनाक मौत

हरिभूमि न्यूज

पानीपत

पानीपत में एलिवेटेड हाईवे पर पीवीआर मॉल के सामने संदिग्ध हालात में करंट लगने से वाहन चालक 30 वर्षीय प्रदीप निवासी गांव पाक्समा जिला रोहतक की मौत हो गई। वहीं, थाना तहसील कैप पुलिस को दी गई शिकायत में वीरेंद्र ने बताया कि उनका भाई प्रदीप पश्ने से वाहन चालक था, 27 जून को वह पानीपत से गुजर रहा था। पानीपत में पीवीआर के सामने उसकी गाडी खराब हो गई। वीरेंद्र ने बताया कि गाडी में आई खराबी को ठीक करने के लिए प्रदीप गाडी से नीचे उतरा। प्रदीप ने सड़क किनारे अपनी गाडी खडी की और नीचे

उतर कर जैसे ही डिवाइडर पर लगी लोहे की ग्रिल पर अपना हाथ रखा तो उसे करंट लगा और उसकी मौके पर ही मौत हो गई। वीरेंद्र का आरोप है कि उनके भाई की मौत की जिम्मेदार एलिवेटेड हाईवे की देख रेख कर रही एलएंडटी कंपनी है। वहीं, थानेदार तहसील कैप बलजीत सिंह ने बताया कि मृतक प्रदीप के चचेरे भाई वीरेंद्र के बयान के आधार पर एलएंडटी टोल मैनेजर के खिलाफ केस दर्ज कर इस मामले की जांच शुरू कर दी है। वहीं प्रदीप की मौत के मामले में यदि और भी एलएंडटी के और भी लोग जिम्मेदार पाए गए उन पर भी केस दर्ज किया जाएगा।

चालू सप्ताह में पानीपत राहर के शिक्षण संस्थानों में किसी भी समय किया जा सकता है निरीक्षण

हरिभूमि न्यूज

पानीपत

उत्तर प्रदेश की राजधानी लखनऊ में हुई दुखद अग्नि दुर्घटना के बाद पानीपत प्रशासन पूरी तरह सतर्क हो गया है। वहीं, उपायुक्त डॉ. हरीश वशिष्ठ ने सभी संबंधित विभागों, संस्थानों, कोचिंग सेंटरों, बैंकवेट हॉल, व्यावसायिक प्रतिष्ठानों तथा



पानीपत। उपायुक्त डॉ हरीश वशिष्ठ।

भवन संचालकों को निर्देश जारी करते हुए कहा है कि वे अपनी अग्नि सुरक्षा व्यवस्था और आपातकालीन एक्शन प्लान तत्काल प्रभाव से तैयार रखें तथा नियमित रूप से उसकी समीक्षा करें। स्मरणीय है कि पानीपत विश्व प्रसिद्ध टेक्सटाइल जिला है और यहां पर आग लगने की घटनाएं होती रहती है। कई आर ऐसी दुखद अग्निकांड हुए जिन में

अनेकों लोगों की मौत हुई। इधर, डॉ वशिष्ठ ने कहा कि ऐसी दुखद घटनाएं हमें यह सोचने पर मजबूर करती हैं कि सुरक्षा मानकों की अनदेखी और आपदा प्रबंधन में छोटो-सी लापरवाही भी बड़े हादसों का कारण बन सकती है। इसलिए सभी संस्थानों की जिम्मेदारी है कि वे सुरक्षा नियमों का पूरी गंभीरता से पालन सुनिश्चित करें। डीसी डॉ वशिष्ठ ने कहा कि चालू सप्ताह में पानीपत प्रशासन द्वारा किसी भी समय औचक निरीक्षण किया जा सकता है। निरीक्षण के दौरान यदि कहीं अग्निशामन उपकरणों की कमी, आपातकालीन निकास मार्गों में बाधा, सुरक्षा मानकों की

जाटल रोड पर 80 लाख से लगेंगे 190 लाइट पोल

- शहर के मुख्य मार्ग जाटल रोड से छंटेगा अंधेरा



पानीपत। पानीपत शहर से विधायक प्रमोद विज।

हरिभूमि न्यूज

पानीपत

पानीपत शहर के मुख्य मार्ग जाटल रोड को प्रकाशयुक्त बनाने हेतु 80 लाख की लागत से 190 बिजली के पोल लगाए जा रहे हैं। जिससे जाटल रोड पर रात के समय राहगीरों को आवागमन में आसानी होगी। अभी बिजली के पोल न होने से रात के समय रोड पर अंधेरा रहता था जिससे राहगीरों को रात के समय सफ़र करने में परेशानी का सामना करना पड़ता था। विधायक प्रमोद विज ने बीते दिनों बिजली निगम को निर्देश दिया था कि मार्ग पर शीघ्र

अति शीघ्र प्रकाश की व्यवस्था की जाए जिस पर संज्ञान लेते हुए बीते दिनों पोल लगाने का कार्य प्रारंभ कर दिया है। यह पोल जीटी रोड से लेकर नहर तक सड़क के दोनों तरफ लगाए जाएंगे। बिजली के पोल लग जाने से रात के समय अंधेरा छंटेगा। पार्षद नेहा शर्मा एवं रॉकी गहलोत ने इस कार्य हेतु विधायक प्रमोद विज का आभार जताया।

अमरनाथ में 27वें विशाल भंडारे के लिए दो महीने तक पानीपत से तीन ट्रक खाद्य पदार्थ लेकर रवाना



समालाख। श्री अमरनाथ सेवा शक्ति मंडल द्वारा कश्मीर के चंदनवाडी में करीब दो महीने तक लगाए जाने वाले 27वें विशाल भंडारे को लेकर मंडल के पदाधिकारियों व सदस्यों द्वारा राशन से भरे तीन ट्रकों को हरी झंडी दिखाकर चंदनवाडी के लिए रवाना किया गया कार्यक्रम के मुख्यातिथि के बुजमोहन मिश्रल रहे। इस अवसर पर शीलू गर्ग व श्रीनिवास तायल ने बताया कि पूरे सावन में करीब 40 दिन तक चंदनवाडी में कैप लगाकर श्रद्धालुओं की अनवरत सेवा करेगा। इस अवसर पर प्रधान रामचंद्र बंसल, दिनेश सिंघल टाटू, मनोज सिंघल, शिल्पू गर्ग, दिक्ती भगवती, पुनीत बंसल, कृष्ण सेनी, सतपाल सिंघल, रुचिन बंसल, त्रषम सिंघल, संदीप अंतिल, सुरेश मुखरल, साहब सिंह जांगड़ा, वैदपाल, धर्मबीर फरीदावल, राजू गर्ग, संदीप जिंदल, कृष्ण भवत समेत अन्य गणमान्य लोग उपस्थित रहे।

शिक्षा ही वह शक्ति है जो समाज प्रदेश व राष्ट्र को बदल सकती है: बूरा

- डीईओ राकेश की राजकीय स्कूलों में विद्यार्थियों की संख्या बढ़ाने की कवायद

हरिभूमि न्यूज

पानीपत

जिला शिक्षा अधिकारी राकेश बूरा ने शनि मंदिर असंध रोड, दत्ता कॉलोनी तथा सौदापुर गांव स्थित शहीद उधम सिंह पार्क में पहुंचकर बच्चों एवं अभिभावकों को सरकारी विद्यालयों में विद्यार्थियों की संख्या बढ़ाने के लिए प्रेरित किया। उन्होंने उपस्थित लोगों को सरकारी स्कूलों में उपलब्ध उत्कृष्ट सुविधाओं, गुणवत्तापूर्ण शिक्षा, अनुभवी अध्यापकों, आधुनिक शिक्षण व्यवस्था, खेल गतिविधियों तथा



पानीपत। महिलाओं से वार्ता करते डीईओ राकेश बूरा।

फोटो : हरिभूमि

विद्यार्थियों के सर्वांगीण विकास हेतु चलाई जा रही योजनाओं के बारे में विस्तारपूर्वक जानकारी दी। इस जागरूकता अभियान में हरिओम जेबीटी अध्यापक भी उनके साथ शामिल रहे। वहीं, डीईओ ने कहा कि गर्मी की छुट्टियां अब समाप्त होने जा

रही हैं। इसी उद्देश्य को लेकर उन्होंने एक बार फिर "अबकी बार 10000 पार" नारे के साथ नामांकन अभियान को नई गति दी है। बूरा ने संदेश दिया कि "शिक्षा ही वह शक्ति है जो समाज, प्रदेश और राष्ट्र का भविष्य बदल सकती है।"

पानीपत में किशोरी से दुष्कर्म, तीन पर केस दर्ज

- पुलिस ने पति, पत्नी व बहन पर केस दर्ज कर जांच शुरू की

हरिभूमि न्यूज

पानीपत

पानीपत के एक गांव में विवाहित व्यक्ति ने चाचा के घर से अपने निवास पर लौट रही किशोरी को रास्ते में बहलाफुसला और अपने घर ले गया। वहीं, आरोपी ने किशोरी के साथ दुष्कर्म किया। इधर, पीडित लडकी की मां की शिकायत पर थाना मतलौडा पुलिस ने किशोरी के बयान दर्ज किए और उसकी राजकीय अस्पताल में मेडिकल जांच करवाई। इधर, पीडित लडकी की मां का आरोप है कि उनकी बेटी के

साथ मोहित ने दुष्कर्म किया और इस वारदात में मोहित का साथ उसकी पत्नी प्रियंका व बहन कविता ने भी दिया। थाने में दर्ज कराई गई शिकायत के अनुसार, क्षेत्र के एक गांव की रहने वाली महिला ने बताया कि 26 जून की सुबह करीब 9:10 बजे उसकी 15 वर्षीय नाबालिग बेटी अपने चाचा के घर गई हुई थी। जब वह वहां से वापस अपने घर लौट रही थी, तभी रास्ते में खड़े गांव के ही आरोपी मोहित ने उसे आवाज दी और बहला-फुसलाकर अपने घर के अंदर बुला लिया। इधर, पुलिस ने मोहित, इसकी पत्नी प्रियंका व बहन कविता पर केस दर्ज कर जांच शुरू कर दी है।

संवेदनशील शहर पानीपत में अग्नि सुरक्षा की गहन जांच होगी

विद्युत उपकरणों की जाएं नियमित जांच उपायुक्त डॉ. हरीश वशिष्ठ ने कहा कि सभी संस्थान अपने कर्मचारियों को समय-समय पर अग्निशमन उपकरणों के उपयोग, आपातकालीन निकासी प्रक्रिया तथा आपदा की स्थिति में त्वरित प्रतिक्रिया देने का प्रशिक्षण भी उपलब्ध कराएं। उन्होंने निर्देश दिए कि प्रत्येक भवन में अग्निशमन यंत्र पूरी तरह कार्यशील स्थिति में हो, फायर अलार्म सिस्टम, स्मोक डिटेक्टर और आपातकालीन निकास मार्ग स्पष्ट रूप से चिह्नित तथा हर समय बाधा रहित रहें। उन्होंने कहा कि भवनों में विद्युत वायरिंग, जंक्चर, ट्रांसफार्मर और अन्य विद्युत उपकरणों की नियमित जांच कराई जाए, ताकि शॉर्ट सर्किट जैसी घटनाओं से बचा जा सके। डीसी ने नागरिकों से भी अपील की कि यदि उन्हें किसी भवन में अग्नि सुरक्षा मानकों की अनदेखी दिखाई दे तो इसकी सूचना तुरंत प्रशासन या अग्निशमन विभाग को दें। उन्होंने कहा कि प्रशासन का उद्देश्य कार्रवाई करना नहीं, बल्कि जनजागरूकता और संपत्ति के नुकसान को रोकना है। सभी संबंधित विभागों और संस्थानों के सहयोग से ही जिले में सुरक्षित वातावरण सुनिश्चित किया जा सकता है। अनदेखी अथवा अन्य किसी प्रकार की लापरवाही पाई गई तो संबंधित अधिकारी, संस्थान या भवन संचालक के खिलाफ नियमानुसार सख्त कार्रवाई अमल में लाई जाएगी।

खबर संक्षेप

बच्चों को पोलियो रोधी दवा पिलाई

नारायणगढ़। अर्बन एरिया में रविवार को 'राष्ट्रीय पल्स पोलियो अभियान' के अंतर्गत बृथ दिवस तथा सोमवार को हाउस टू हाउस पोलियो अभियान को सफलतापूर्वक संचालित किया गया। अभियान के दौरान क्षेत्र के पोलियो बूथों पर शन्य से पांच वर्ष तक के बच्चों को पोलियो रोधी दवा पिलाई गई। अभियान का उद्देश्य प्रत्येक बच्चे को पोलियो जैसी गंभीर एवं स्थायी अपंगता से सुरक्षित रखना है।

धमकी देने के मामले में आरोपी गिरफ्तार

अंबाला। सीआईए-2 ने कार्रवाई करते हुए जानलेवा हमला कर चोट पहुंचाते हुए जान से मारने की धमकी देने के मामले में संप्लित पांचवें आरोपी को सोनीपत से काबू किया है। सीआईए-2 प्रभारी उप निरीक्षक रवि कुमार ने बताया आरोपी विकास व अन्य ने गाड़ी रोककर गाड़ी के शीशे तोड़ने व जानलेवा हमला कर चोट पहुंचाते हुए जान से मारने की धमकी दी है।

चोरी के मामले में आरोपी गिरफ्तार

अंबाला। सीआईए-नारायणगढ़ पुलिस ने बैटरी, डीवीआर व नकदी चोरी के मामले में कार्रवाई करते हुए मामले में संप्लित आरोपी को काबू किया है। सीआईए-नारायणगढ़ उप निरीक्षक जर्नल सिंह ने बताया कि शिकायतकर्ता बलबीर सिंह ने 31 मई 2026 को शिकायत दी थी कि 21/22 मई 2026 को आरोपी ने गांव बड़ी बस्सी स्थित मंदिर का ताला तोड़कर बैटरी, डीवीआर व नकद राशि चोरी की है। शिकायत के आधार पर पुलिस ने मामला दर्ज कर कार्रवाई शुरू कर दी थी।

ट्यूबवेल से तार चोरी का आरोपी दबोचा

अंबाला। थाना मुलाना पुलिस ने तत्परता से कार्रवाई करते हुए ट्यूबवेल से तार चोरी करने के मामले में संप्लित आरोपी को गांव हेमामाजरा से काबू किया। मुख्य सिपाही सुरेश कुमार ने बताया कि शिकायतकर्ता मनदीप सिंह ने 28 जून 2026 को शिकायत दी थी कि आरोपी गुरप्रीत सिंह ने उसके ट्यूबवेल से 25 मीटर केबल तार चोरी की है। शिकायत के आधार पर पुलिस ने मामला दर्ज कर कार्रवाई शुरू कर दी थी।पुलिस ने आरोपी को गिरफ्तार कर न्यायालय में पेश किया गया जहां से उसे न्यायिक हिरासत जेल भेज दिया है।

जल अधिकारों पर समझौता स्वीकार नहीं

अंबाला। पूर्व कैबिनेट मंत्री एवं अंबाला शहर से कांग्रेस विधायक निर्मल सिंह ने कहा कि हरियाणा के वैधानिक जल अधिकार किसी सरकार की राजनैतिक सौदेबाजी का विषय नहीं हो सकते। प्रदेश के किसानों, उद्योगों, पेयजल व्यवस्था और आने वाली पीढ़ियों के भविष्य से जुड़े संवेदनशील विषय पर किसी भी प्रकार का निर्णय पूर्ण पारदर्शिता, संवैधानिक दायित्व और प्रदेश के हितों को सर्वोपरि रखते लिया जाना चाहिए। कहा कि हरियाणा और राजस्थान के बीच हाल ही में जल संबंधी समझौते ने प्रदेशवासियों के मन में गंभीर प्रश्न खड़े कर दिए हैं।

क्रेडिट कार्ड बनाने का झांसा देकर निकाले 1.15 लाख, पुलिस ने दर्ज किया केस

अंबाला। पीएनबी का क्रेडिट कार्ड बनवाने के नाम पर साइबर ठग ने उत्तर प्रदेश के गनौली गांव के कृष्ण कुमार के खाते से 1.15 लाख रुपये निकाल लिए। ठग ने क्लासएप पर एपीके फाइल भेजकर फोन हैक कर लिया और खाते से पैसे निकाल लिए। पोंडित ने बताया कि वह अंबाला पुलिस लाइन में अपने दामाद के घर आए थे। तब यह वारदात हुई। नोडल साइबर थाना पंचकूला से मिली जीरो एफआईआर के आधार पर साइबर थाना पुलिस ने केस दर्ज कर ली। पुलिस को दो शिकायत में कृष्ण कुमार ने बताया कि वह 23 जून को अंबाला शहर पुलिस लाइन स्थित चार्टर्ड नंबर 171 सी में रहने वाली अपनी बेटी अक्ली और दामाद सुंदरम शुक्ला से मिलने आए थे। इसी बीच उनके मोबाइल पर एक अज्ञात नंबर से कॉल आई। फोन करने वाले ने खुद को पीएनबी बैंक का कर्मचारी बताया और पुराना अरखा बाहक होने के नाते मुफ्त क्रेडिट कार्ड देने का ऑफर दिया।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फ़ोन : 9253681010, 9253681005

एक जुलाई तक सभी स्कूलों का सुरक्षा ऑडिट करेंगे वलस्टर मुखिया

शिक्षा विभाग का फरमान, असुरक्षित भवनों में बिल्कुल नहीं बैठेंगे नौनिहाल

प्रत्येक विद्यालय में भवनों की स्थिति का भौतिक निरीक्षण किया जाएगा

हरिभूमि न्यूज ▶▶ अंबाला

शिक्षा विभाग की ओर से जिले के सभी क्लस्टर मुखिया को नए निर्देश जारी किए गए हैं। आदेशों में कहा कि कि वे 1 जुलाई तक अपने-अपने क्लस्टर के प्रत्येक सरकारी विद्यालय का व्यक्तिगत रूप से दौरा कर छात्र सुरक्षा एवं आधारभूत सुविधाओं का भौतिक सत्यापन सुनिश्चित करें। निर्देश जारी करने के साथ साथ डीईओ सुधीर कालड़ा द्वारा इस कार्य के लिए बाकायदा सभी क्लस्टर मुखियों की एक ऑनलाइन बैठक का आयोजन भी किया गया जिसमें उप जिला शिक्षा अधिकारी मोनिका एवं सभी खंड शिक्षा अधिकारी भी शामिल रहे। यह कार्रवाई हरियाणा विद्यालय शिक्षा विभाग के प्रधान सचिव विजय सिंह

अंबाला। जर्जर कमरों व पानी की टंकियों की जांच करते शिक्षा अधिकारी।

विस्तृत रिपोर्ट प्राप्त करने के निर्देश

उन्होंने निर्देश दिए कि लोक निर्माण विभाग द्वारा पहले से असुरक्षित घोषित भवनों को जुलाई माह के दौरान ध्वस्त कराया जाना सुनिश्चित किया जाए। जिन भवनों के प्रस्ताव भेजे जा चुके हैं लेकिन अभी तक उन्हें असुरक्षित घोषित नहीं किया गया है, उनके मामलों में डीपीसी कार्यालय एवं पीडब्ल्यूडी के समन्वय से अगस्त माह तक आवश्यक कार्रवाई पूरी कर ध्वस्तोत्तरण की प्रक्रिया आगे बढ़ाई जाएगी। जिन भवनों की स्थिति असुरक्षित प्रतीत होती है और जिनके प्रस्ताव अभी तक नहीं भेजे गए हैं, उनके प्रस्ताव तत्काल सक्षम प्राधिकारी को भेजने के साथ डीपीसी कार्यालय को भी सूचित किया जाएगा। स्कूल खुलने से पहले होगी सफाई डीईओ

रिपोर्ट देनी होगी

डीईओ सुधीर कालड़ा ने कहा कि सभी क्लस्टर हेड्स भौतिक सत्यापन के उपरान्त निर्धारित प्रारूप में अनुपालन रिपोर्ट अनिवार्य रूप से जिला शिक्षा कार्यालय में प्रस्तुत करेंगे। उन्होंने दोहराया कि विद्यार्थियों की सुरक्षा सर्वोच्च प्राथमिकता है तथा इन निर्देशों के अनुपालन में किसी भी प्रकार की लापरवाही को गंभीरता से लिया जाएगा और संबंधित अधिकारियों की जवाबदेही सुनिश्चित की जाएगी।

दहिया के निर्देशों की अनुपालना में की जा रही है। डीईओ ने स्पष्ट किया कि किसी भी विद्यार्थी को किसी भी परिस्थिति में असुरक्षित भवन, कक्षा, बरामदें, शौचालय अथवा अन्य जर्जर संरचना का उपयोग नहीं करने दिया जाएगा। प्रत्येक विद्यालय में भवनों की स्थिति का भौतिक निरीक्षण किया जाएगा तथा किसी भी प्रकार की लापरवाही के लिए संबंधित अधिकारियों की जिम्मेदारी तय की जाएगी।

उत्तराखंड के पुलिस थानों की बम से उड़ाने की धमकी देने वाला पकड़ा

देहरादून पुलिस ने की कार्रवाई, निहंगों के साथ मारपीट होने से नाराज था युवक, आवेश में आकर दी धमकी

हरिभूमि न्यूज ▶▶ अंबाला

उत्तराखंड के सभी पुलिस थानों को बम से उड़ाने की धमकी देने वाले 26 वर्षीय जसप्रीत सिंह को देहरादून पुलिस ने गिरफ्तार कर लिया है। आरोपी ने इंस्टाग्राम पर धमकी भरी पोस्ट शेयर की थी, जिसमें 25 जून 2026 को उत्तराखंड के सभी थानों में धमाके करने की चुनौती दी गई थी। पोस्ट वायरल होने के बाद देहरादून पुलिस ने मुकदमा दर्ज कर जांच शुरू की आरोपी को गिरफ्तार कर लिया। पूछताछ में उसने बताया कि

फोरेंसिक जांच के लिए भेजा

पुलिस की तकनीकी टीम ने सोशल मीडिया अकाउंट, डिजिटल फुटप्रिंट और अन्य इलेक्ट्रॉनिक साक्ष्यों का विश्लेषण किया। जांच में आरोपी की पहचान यहां के रहने वाले जसप्रीत सिंह के रूप में हुई। वह एक प्राइवेट कंपनी में काम करता है। पुलिस ने जांच के दौरान आरोपी के घर पर दबिश दी, लेकिन वह वहां नहीं मिला। परिजनों को उसे पेश करने के निर्देश दिए गए। इस बीच जसप्रीत को केस दर्ज होने की जानकारी मिली तो वह कागजी सलाह लेने के लिए देहरादून आ रहा था। पुलिस को इसकी सूचना मिली और 28 जून को सहानुभूत रोड पर घेराबंदी कर उसे गिरफ्तार कर लिया गया। गिरफ्तारी के दौरान पुलिस ने आरोपी के कब्जे से वह मोबाइल फोन भी बरामद कर लिया, जिससे धमकी भरी पोस्ट की गई थी। मोबाइल को डिजिटल और फोरेंसिक जांच के लिए भेजा है। पूछताछ में जसप्रीत सिंह ने बताया कि उसने सोशल मीडिया पर कर्णप्रयाग में स्थानीय युवकों और निहंग सिखों के बीच हुए विवाद तथा उसके बाद निहंगों पर हुई पुलिस कार्रवाई के वीडियो देखे थे।

कर्णप्रयाग में निहंगों पर हुई पुलिस कार्रवाई से नाराज होकर उसने आवेश में यह पोस्ट की थी। जून के तीसरे हफ्ते में जसप्रीत डेविल नाम के इंस्टाग्राम अकाउंट से उत्तराखंड पुलिस को खुली चुनौती देते हुए पोस्ट शेयर की गई। इसमें लिखा गया कि 25 जून को उत्तराखंड के सभी पुलिस थानों में धमाके होंगे। इसके बाद यह पोस्ट 'एक्स' पर यूके न्यूज पेज और फेसबुक पर इंडिया इनसाइडर अपडेट नामक पेजों पर भी शेयर की गई।

‘अपनी सेहत का भी ख्याल रखें सभी शिक्षक’

मानसिक स्वास्थ्य एवं कल्याण को बढ़ावा विषय पर शिक्षकों के लिए

हरिभूमि न्यूज ▶▶ बराड़ा

शैमफोर्ड विद्यालय में विद्यार्थियों के मानसिक स्वास्थ्य एवं कल्याण को बढ़ावा विषय पर शिक्षकों के लिए क्षमता संवर्धन कार्यक्रम का सफल आयोजन किया गया। कार्यक्रम में शैमफोर्ड एवं शैमरॉक विद्यालय के साथ-साथ सुखपाल सीनियर सेकेंडरी स्कूल के शिक्षकों ने भी उत्साहपूर्वक भाग लिया। कार्यक्रम का उद्देश्य शिक्षकों को मानसिक स्वास्थ्य के प्रति जागरूक बनाना, विद्यार्थियों के भावनात्मक एवं मनोवैज्ञानिक विकास को बेहतर ढंग से समझना तथा विद्यालयों में

बराड़ा। कार्यक्रम में भाग लेने वाले टीचर्स।

सकारात्मक, सुरक्षित और सहयोगात्मक शिक्षण वातावरण विकसित करना था। कार्यक्रम की मुख्य प्रशिक्षक शैमफोर्ड विद्यालय की प्रधानाचार्या रूबी शर्मा रहीं। कहा कि वर्तमान समय में विद्यार्थियों का मानसिक स्वास्थ्य शैक्षणिक विकास जितना ही महत्वपूर्ण है।

अनुभव साझा किए

शिक्षकों को मानसिक स्वास्थ्य का भी ध्यान रखने, तनाव प्रबंधन अपनाने तथा कार्य और व्यक्तिगत जीवन के बीच संतुलन बनाए रखने की प्रेरणा दी। कार्यक्रम में उपस्थित शिक्षकों ने सक्रिय भागीदारी करते अपने अनुभव साझा किए और विद्यालयों में मानसिक रूप से सुरक्षित, समावेशी एवं प्रेरणादायक वातावरण तैयार करने के प्रभावी उपायों पर चर्चा की। प्रतिभागियों ने प्रशिक्षण को अत्यंत उपयोगी और व्यवहारिक बताया।

विभिन्न गतिविधियों, समूह परिचर्चा, अध्ययन-प्रकरण तथा व्यवहारिक उदाहरणों के माध्यम से मानसिक स्वास्थ्य से जुड़े महत्वपूर्ण विषयों की जानकारी दी गई।

गुदगुदी जंक्शन के साहित्यिक मंच अक्षरम् द्वारा काव्य कलश आयोजित

साज ओ सामान भी ये दिल नहीं बहलाएंगे....

हरिभूमि न्यूज ▶▶ अंबाला

सामाजिक संगठन गुदगुदी जंक्शन समूह के साहित्यिक मंच 'अक्षरम्' द्वारा फारूखा खालसा सीनियर सेकेंडरी स्कूल में साहित्यिक सम्मेलन 'काव्य कलश' का भव्य आयोजन किया गया। सांस्कृतिक कार्यक्रम अधिकारी इंद्र परथी ने बताया कि शिक्षाविद् "सरदार आज़ापाल सिंह की स्मृति में 18 कवियों ने अपनी रचनाओं से श्रोताओं के दिलों पर अमिट छाप छोड़ी। संरक्षक प्रो.सतीश चंद्र पाराशर की सपरसती

अंबाला। साहित्यिक सम्मेलन में हिस्सा लेने वाले कवि व मौजूद श्रोता।

और दिग्दर्शक ओम बनमाली के मार्गदर्शन में हुए इस कार्यक्रम का शुभारंभ मुख्यातिथि रोटेरियन डॉ.विनय मल्होत्रा एवं विशिष्ट

अतिथि प्रिंसिपल केपी सिंह ने दीप प्रज्वलित करके किया। कार्यक्रम की अध्यक्षता समूह अध्यक्ष चंदमौल गौड़ ने की। अक्षरम् मंच

प्रभारी जगमाल सिंह राणा ने समूह पदाधिकारी सुरेंद्र धीमान, इंद्र परथी

अंबाला। अधिकारी को ज्ञापन सौंपते निगम सदस्य गुंजीत कौर व अन्य।

मतदाता सूची की अव्यवस्थित व्यवस्था को लेकर जताई चिंता उपायुक्त को सौंपा ज्ञापन

हरिभूमि न्यूज ▶▶ अंबाला

वार्ड नंबर 8 की सदस्य गुंजीत कौर ने उपायुक्त को प्रार्थना-पत्र सौंपकर वार्ड के मतदान बूथों एवं मतदाता सूची की अव्यवस्थित व्यवस्था को लेकर गंभीर चिंता जताई है। उन्होंने मांग की है कि वार्ड के सभी मतदान बूथों और मतदाता सूचियों की दोबारा समीक्षा कर क्षेत्रवार पुनर्गठन किया जाए, ताकि मतदाताओं को अनावश्यक परेशानियों से राहत मिल सके। गुंजीत कौर ने बताया कि वार्ड नंबर 8 में कुल 11 मतदान बूथ हैं लेकिन मतदाताओं का विभाजन व्यवस्थित तरीके से नहीं किया गया है। कई स्थानों पर एक ही गली के कुछ मकान एक बूथ में दर्ज हैं जबकि उसी गली के अन्य मकानों के मतदाता दूसरे बूथ में शामिल कर दिए गए हैं। कहीं कुछ मतदाताओं के बाद अन्य गलियों के वोटों को जोड़ दिया गया है, जिससे मतदाता सूची पूरी तरह असंगठित दिखाई देती है। उन्होंने कहा कि इस व्यवस्था के कारण

कई परिवारों के सदस्यों के नाम अलग-अलग मतदान बूथों में दर्ज होने से मतदान के दिन भी क्षम और असुविधा की स्थिति उत्पन्न होती है। प्रार्थना-पत्र में उन्होंने बताया कि एक मतदान बूथ में मलिक पैलैस क्षेत्र के मतदाताओं के साथ सोहनलाल स्कूल के आसपास रहने वाले मतदाताओं के नाम भी दर्ज कर दिए गए हैं, जबकि दोनों क्षेत्र भौगोलिक रूप से अलग हैं। इसी प्रकार दरजी वाला चौक क्षेत्र के मतदाताओं को भी अन्य दूरस्थ क्षेत्रों के साथ जोड़ दिया गया है, जिससे मतदाताओं को अपने मतदान केंद्र की जानकारी प्राप्त करने में परेशानी होती है।

मतदाताओं, बूथ लेवल अधिकारियों (बीएलओ), चुनाव कर्मचारियों और जनप्रतिनिधियों को मतदाताओं की पहचान, सत्यापन और चुनाव संबंधी कार्यों में भारी कठिनाइयों का सामना करना पड़ता है।

मुलाना। कार्यक्रम में मौजूद शिक्षक।

संवादात्मक चर्चाओं, व्यावहारिक गतिविधियों तथा वास्तविक जीवन से उदाहरणों के माध्यम से लैंगिक समानता, सहानुभूति एवं समावेशी कक्षा-शिक्षण के महत्व पर प्रकाश डाला। कार्यक्रम में प्रबंधक निदेशक

सौरभ चौहान , निदेशक केपी सिंह व प्रधानाचार्य रजनी खरबंदा विशेष रूप से मौजूद रहे। उन्होंने सीबीएसई की इस पहल की सराहना करते हुए शिक्षकों को प्रशिक्षण से प्राप्त ज्ञान को अपने शिक्षण कार्य में अपनाने

आभार व्यक्त किया प्रशिक्षण सत्र में सभी शिक्षकों ने उत्साहपूर्वक भाग लिया, अपने अनुभव साझा किए तथा शिक्षा में लैंगिक संवेदनशीलता को प्रभावी ढंग से लागू करने संबंधी महत्वपूर्ण जानकारी प्राप्त की। यह कार्यक्रम अत्यंत ज्ञानवर्धक, सहभागितापूर्ण एवं प्रेरणादायक सिद्ध हुआ। कार्यक्रम का समापन धन्यवाद ज्ञापन के साथ हुआ, जिसमें संसाधन व्यक्तियों, विद्यालय प्रबंधन तथा सभी प्रतिभागियों के प्रति सफल आयोजन हेतु हार्दिक आभार व्यक्त किया गया।

के लिए प्रेरित किया, जिससे विद्यालय में सकारात्मक एवं समानतापूर्ण वातावरण का निर्माण हो सके।

सीएम नायब सैनी करेंगे 100 बैड के नागरिक अस्पताल भवन का लोकार्पण

पूर्व विधायक बोले-अत्याधुनिक अस्पताल से क्षेत्रवासियों को मिलेगी आधुनिक स्वास्थ्य सुविधाओं की सौगात

हरिभूमि न्यूज ▶▶ नारायणगढ़

पूर्व विधायक डॉ. पवन सैनी तथा हरियाणा व्यापारी कल्याण बोर्ड के वाइस चेयरमैन राकेश बिंदल ने बताया कि 1 जुलाई को मुख्यमंत्री श्री नाथ सिंह सैनी नागरिक अस्पताल के नव-निर्मित 100 बैड के अत्याधुनिक भवन का लोकार्पण करेंगे। अस्पताल 50 को बढ़ाकर 100 बैड की क्षमता वाला बनाया है, जिससे क्षेत्र के हजारों लोगों को बेहतर एवं आधुनिक स्वास्थ्य

ऐतिहासिक अवसर का हिस्सा बनें

उन्होंने कहा कि क्षेत्र के लिए यह नया अस्पताल भवन एक महत्वपूर्ण उपलब्धि है। इससे मरीजों को आधुनिक चिकित्सा सुविधाएं स्थानीय स्तर पर उपलब्ध होंगी तथा क्षेत्र के स्वास्थ्य ढांचे को नई मजबूती मिलेगी। उन्होंने क्षेत्रवासियों से आह्वान किया कि वे 1 जुलाई को आयोजित लोकार्पण समारोह में बड़ चढ़ कर भाग ले और इस ऐतिहासिक अवसर का हिस्सा बनें।

सेवाओं का लाभ मिलेगा। उन्होंने बताया कि इस आधुनिक अस्पताल भवन में मरीजों की सुविधा के लिए सेंट्रली एयर कंडीशनिंग, डायलिसिस वार्ड, चार आधुनिक लिफ्ट, सोलर पावर प्लॉट सहित अनेक अत्याधुनिक स्वास्थ्य सुविधाएं उपलब्ध कराई गई हैं। नए भवन के शुरु होने से क्षेत्र और

आसपास के ग्रामीण क्षेत्रों के लोगों को गुणवत्तापूर्ण उपचार के लिए दूर-दराज के अस्पतालों पर निर्भर नहीं रहना पड़ेगा। डॉ. पवन सैनी एवं राकेश बिंदल ने कहा कि मुख्यमंत्री नाथ सिंह सैनी के नेतृत्व में प्रदेश सरकार स्वास्थ्य सेवाओं को मजबूत बनाने के लिए निरंतर कार्य कर रही है।

मैं तो व्यर्थ नें हूँ बदनाम

ओम बनमाली ने / 'मैं तो व्यर्थ नें हूँ बदनाम,आज के नेता तो खुबह-शाम मुखसे ज़्यादा तेजी से कर रहे हैं रंग बदलने का काम' /...
डॉ. अनुपमा आर्य ने /'एक बिमान वाला दिल रख मां, यह दिल वाला दिल सिर्फ तकलीफ देता है' /'...
जगमाल सिंह राणा ने /'जल्द इतनी न फल पके होंगे, पेड़ ने सब सितम सहे होंगे' /'...
रविंद्र शर्मा रवि ने /'झटके हैं अपनी आसर्ती से दो-चार अभी, अब इतने सौंप तो पाले भी नहीं जा सकते' /'...
अंजलि सिफ्टर ने /'साज ओ सामान भी ये दिल नहीं बहलाएंगे'दोस्त अहबब भी तो साथ नहीं जाएंगे' /'...और
मनीषा नारायण मग ने /'न जीवन न जीवन की धारा है देखो,हमारा है क्या सब तुम्हारा है देखो' /'...आदि रचनाएं सुनाकर श्रोताओं की खूब साह वाही लूटी। इसके अनवा हास्य कवि अनवर अंसारी यमुनानगर से मदन शेखपुरी व वर्षा नारी,लाम भारद्वाज,अरुण थापर, दिव्या कोवर,रोहित मिश्रा,पंकज शर्मा,सुरेश लखनपाल और नेहा डोबरियाल की रचनाएं भी काफी सराही गईं।मंच का संचालन प्रसिद्ध कवयित्री अंजलि सिफ्टर ने शब्दों को बहुत ही खूबसूरती से परिोकार किया। कार्यक्रम में कई सामाजिक,सांस्कृतिक,व्यापारिक,शैक्षणिक और धार्मिक संस्थाओं के प्रतिनिधि बड़ी संख्या में शामिल हुए।

व असीम अग्रवाल के साथ संजय कपूर,डॉ.अनुपमा आर्य,डॉ.गुलशन

राय शर्मा और सतपाल ग्रोवर भी मौजूद रहे।